

Ferðaleiðaraskeið

Skeiðslýsing og námsskipan dagfórd og galdandi frá 2021

Maud Poulsen

10-09-2021

Innihald

1. Inngangur.....	2
2. Endamál við skeiðnum.....	2
3. Skeiðsskipan.....	2
4. Útbúgvingarheiti	3
5. Upptøkutreytir	3
6. Skeiðsmál fyri læruúrtøku, bygnaður og innihald.....	4
6.1 Læruúrtøka	4
6.2 Bygnaður og innihald.....	5
6.3 Fyrstuhjálparskeið.....	5
7. Endalig verkætlan.....	6
7.1 Lærumál við verkætlanini	6
7.2 At skriva endaliga verkætlan.....	7
8. Námsskipan.....	7
8.1 Læru- og undirvísingarhættir	7
8.2 Eftirmeting	7
9. Avriksflutningur.....	8
10. Dømiætlan.....	8
11. Lestrarvegleiðing.....	8
1.1. Fylgiskjal vísir læruætlan og sundurgreining av innihaldi í ymsu eindunum.....	9
Partur 1. Vitan um Føroyar	9
A.1 Eind 1 - Søga, samfelag og mentan.....	9
A.2 Eind 2 - Søgulig forminnir, mentanararvur og føroysk list í stuttum.....	10
A.3 Eind 3 - Føroysk náttúra og jarðfrøði.....	11
Partur 2. Verklig og ástøðilig undirvísing – ráðlegging og miðlan	12
2.1 Ferðavinna í Føroyum, túrdesign og upplivingar.....	12
2.2 Staðkend fyrireiking av túrum	13
2.3 Samskipti, frásøgukynstur og praktiskar venjingar	14
Partur 3. Endalig verkætlan.....	15

1. Inngangur

Ferðaleiðaraskeiðið er eitt yrkisligað skeið, sum Miðnám í Vestmanna (MIV) bjóðar út, eftir at MIV fekk tilmæli frá Mentamálaráðnum í mai 2017 og fekk til uppgávu at menna førleikarnar hjá teimum, ið starvast ella ætla at starvast sum ferðaleiðarar. Skeiðið er grundað á fyrsta ferðaleiðaraskeiðið, ið hava verið hildin í 2017-2020. Tillagingar eru gjørdar í skeiðinum við grundarlagið í eftirmetingum frá teimum, sum tóku fyrra skeiðið og einstøkum samrøðum við virkandi ferðaleiðarar. Soleiðis verður innihaldið mestsum óbroytt, men undirvísingarmátin meiri nútíðarhóskandi og í samsvari við upprunaliga tilmælið frá Mentamálaráðnum. Dagfórda námsskipanin kemur í gildi við skeiðsbyrjan í august 2021.

2. Endamál við skeiðnum

Endamálið við ferðaleiðaraskeiðnum er at geva lesandi førleika til eftir lokið skeið at kunna virka sjálvstøðugt sum ferðaleiðari og vera við í tvørfakligum samstarvi. Gjøgnum menningargrunndaða og yrkisliga tilgongd við støði í almennari vitan um Føroyar sum ferðamál, skal lesandi vinna sær førleika og hegni at virka sum sjálvstøðugur ferðaleiðari á túrum til gongu og í flutningsfórum.

3. Skeiðsskipan

Skeiðið verður skipað sum skiftisskeið og eru skipað í skeiðseindir, sum fevna til samans um umleið 200 undirvísingartímar. Undirvísingin fer fram í einum skúlaári sum kvøldundirvísing mitt í viku og útferðum og vitjanum í vikuskiftum.

- 3.1 Skeiðslongd: Skeiðið byrjar í august og endar í mai.
- 3.2 Tíðarskeið: Undirvíst verður 4 undirvísingartímar eitt kvøld um vikuna (kl.17.30 – 21.15), umframt verða umleið 8 útferðir gjørdar til søvn og ymisk atdráttarlig vitjunarstøð í Føroyum. Útferðirnar verða fyri tað mesta lagdar í vikuskiftum.
- 3.3 Útbúgvingarstaður: Undirvísingin fer fram á Miðnámi í Vestmanna
- 3.4 Skeiðið gevur ikki rætt til avriksflutning til aðrar útbúgvingar, víðari lestur ella lestrarfyrireikandi yrkisligaða grundútbúgving
- 3.5 Skeiðskostnaðurin: Kostnaðurin er 5000 kr fyri hvønn, og skal gjaldast skúlanum, áðrenn skeiðið byrjar
- 3.6 Uppmøtingarskylda: Møtiskylda er til allar lisnar tímar á skeiðnum. Hetta er bæði galdandi fyri uppmøting til undirvísing í skúla, á útferðum, vitjanum á søvnum og aðrastaðni. Næmingur kann forsøma í mesta lagi 25% av samlaðu lisnu tímunum. Næmingur, sum ikki heldur møtiskylduna sleppur ikki til próvtøku, og fær onki prógv. Hann er tó vælkominn at fylgja undirvísingini, sum hann hevur goldið fyri.
- 3.7 Broyting í undirvísingardeggi: Skúlin kann avlýsa og flyta ætlaðu undirvísing og útferðir til annan dag av veðri, sjúku hjá lærara ella av øðrum orsøkum. Um luttakari ikki kann mæta til undirvísing tær tíðir, tá broytingar eru, kann næmingur fylgja undirvísingini umvegis við fjarundirvísing, tá tað ber til. Hetta ávirkar tó ikki kravið um møtiskyldu til í minsta lagi 75% av samlaðu lisnu tímunum.

4. Útbúgvingarheiti

Skeiðið gevur teimum, ið hava staðið tað, rætt til at brúka heitið *Góðkendur Ferðaleiðari* og enska heiti *Certified Guide*.

5. Upptøkutreytir

Treytin fyri upptøku til skeiðið er, at umsøkjari er fyltur 21 ár og hevur staðið eina viðkomandi útbúgving sum grundarlag fyri upptøku:

- a) Gymnasialt miðnám
- b) hevur másligan førleika í einum ella fleiri fremmandamálum í minsta lagi á B-stigi ella hevur nomið líknandi málførleika. Fremmandamál eru at skilja sum øll mál, undantikin tey norðurlendsku málini danskt, svenskt og norskt.
- c) í ávísum føri kann upptøka eisini játtast við støði í einari upptøkusamrøðu
- d) upptøka til einstakar skeiðseindir er treytað av, at pláss er á skeiðnum og at umsøkjari frammanundan hevur góðkent ferðaleiðarapróg.

Skúlin kann eisini taka upp næmingar við javnsettum førleikum og tilskilar sær rætt til at meta um førleikarnir hjá umsøkjara eru nøktandi

6. Skeiðsmál fyrri læruúrtøku, bygnaður og innihald

6.1 Læruúrtøka

Vitan – tann útbúni ferðaleiðarin hevur:

- eina menningargrunndaða ástøðiliga og praktiska vitan um føroyska søgu, mentan, samfelag og broytingar, umframt interkulturelt samskipti og mentanarmiðlan í ferðavinnuhøpi
- eina fatan av ferðaleiðarayrkinum, brúk av ástøði og mannagongd, umframt
- eina menningarliga ástøðiliga vitan um yrkisliga hugleiðing og at brúka ástøði og mannagongdir, sum eyðkenna ferðavinnuna og upplivingarøki sum heild
- eina menningargrunndaða ástøðiliga og praktiska vitan um fakøkið, við serligum denti á túrdesign og upplivingar

Hegni - tann útbúni ferðaleiðarin dugir at:

- brúka mannagongd og amboð og hevur hegnisligan førleika, bundin at mentanarmiðlan, serliga í ferðaleiðarayrkinum og upplivingarøki sum heild
- bera fram yrkisligar mannagongdir og fakligar spurningar og loysnir við samstarvsfelagar og brúkarar annars
- meta um praktiskar og ástøðiligar spurningar, umframt at grunda og velja sínamilum strategiskar loysnir í mun til málbólkin
- samskipta interkulturelt við ymsum persónligum framløguhættum

Førleikar - tann útbúni ferðaleiðarin dugir at:

- ogna sær menningargrunndaða tvørfakliga vitan og menna hesa vitan
- handfara fjøltáttaðar og menningarligar støður í arbeidshøpi
- sjálvstøðugt vera við í fakligum og tvørfakligum samstarvi og vísa ábyrgd í yrkisligum siðvenjukarmi
- menna sínar egnu førleikar

6.2 Bygnaður og innihald

Ferðaleiðaraskeiðið er sett saman av kravdum lærugreinum í tveimum skeiðspørtum umframt endaligari verkætlan. Skeiðini verða skipað sum verklig og ástøðilig undirvísing og fevna til samans umleið 200 undirvísingartímar. Undirvísingin verður í høvuðsheitum skipað sum floksundirvísing, sjálvlestur, uppgávur, lutaleikur og útferðir.

Partur 1. Vitan um Føroyar

Eind 1: Føroyar: Søga, samfelag og mentan

Eind 2: Søgulig fornminni, mentanararvur og føroysk list í stuttum

Eind 3: Føroysk náttúra og jarðfrøði

Partur 2. Ráðlegging og miðlan

Ferðavinna í Føroyum, túrdesign og upplivingar

Staðkend fyrireiking av túrum

Samskipti, frásøgukynstur og verkligar venjingar

Partur 3. Sjálvstøðug ráðlegging og fremjan

Verkætlan

Endalig verkætlan skal prógva, at tann lesandi hevur rokkið ásettu læruúrtøkuna. Evnið í verkætlanini skal vera innan fakliga øki og góðkent av skúlanum. Treytin fyri at fara til roynd í endaligari verkætlan er, at tann lesandi frammanundan hevur verið við og fullført allar undirvísingareindirnar.

6.3 Fyrstuhjálparskeið

Fyri at fáa endaligt prógv er tað eitt krav at hava staðið góðkent skeið í fyrstuhjálpi, sum ikki er eldri enn 2 ár, tá ið ferðaleiðaraskeiði er lokið. Skúlin samskipar fyrstuhjálparskeiðið við góðkendum veitara og er íroknað skeiðskostnaðin.

7. Endalig verkætlan

7.1 Lærumál við verkætlanini

Endamálið við endaligu verkætlanini er, at tann lesandi fær sameinað tær ástøðiligu, verkligu og menningargrunndaðu eindinar við tí endamáli at loysa ein praksisspurning í verki. Endaliga verkætlanin hevur støði í einum praktiskum spurningi, har tann lesandi sum ferðaleiðari sjálvstøðugt skal vísa í verki, hvussu hann leggur til rættis, samlar vitan og avgreiðir ein túr, sum varir í umleið 1 tíma. Endaliga verkætlanin við fylgiskjølum skal mynda yrkisligu lærumálini í útbúgvingini og soleiðis geva tí lesandi:

Vitan - tann lesandi skal:

- kenna tey grundleggjandi krøvini til og fortreytir fyri miðvísari vitanarsavning, ið hevur týðning fyri at kunna fyrirreika og fremja ein kvalifiseraðan ferðaleiðaratúr, lutvíst við at vísa grundleggjandi kunnleika um Føroyar og serstakliga tey lokalu viðurskiftini og umstøðurnar
- gjølla kenna eitt ávíst lokalt øki og seta mentanarlig stød og stovnar í ein umhvørvisligan, søguligan, mentanarligan, sosialan og búskaparligan samanhang

Hegni - tann lesandi skal:

- duga at leggja til rættis og fremja ein ferðaleiðaratúr til vitjanarmál, ið eru skipað eftir málbólki og tema
- duga at brúka logistiska strategi (flutningsmannagongd), og í tíð og rúmi handfara ein bólk av ferðafólki, so tey fáa sum mest burtur úr upplivingunum og samstundis gera tillagingar eftir umstøðunum
- duga at bera flótandi og natúrliga fram á tí málinum, ferðafólkini skilja
- brúka og grunda ymsa miðlatøkni, ið er knýtt at ferðaleiðarayrkinum, t.d. mikrofonteknikk, frásøgukynstur, væl vald tíð (timing) og tøkni annars, ið fylgir menningini av hesi yrkisgrein • sum heild at meta um viðkomandi og ástøðiligar spurningar umframt at grunda og velja relevantar loysnir

Førleiki - tann lesandi skal:

- duga at skilja praksis, brúka ástøði og háttalag umframt at hugleiða um ferðaleiðarayrkið í sambandi við túrdesign og mentanarmiðlan
- duga at handfara fjøltáttaðar og menningarskipaðar støður í arbeiðs- og lestrarligum høpi
 - sjálvstøðugt at fara upp í fakligt og tvørfakligt samstarv og taka ábyrgd í yrkisligari ferðaleiðara siðalæru
- kunna eyðmerkja egnan lærutørv og áhaldandi menna egnu vitan, hegni og førleika í sambandi við yrkið

7.2 At skriva endaliga verkætlan

Skúlin skal góðkenna uppgávuorðingina, áðrenn verkætlanin byrjar. Endaliga verkætlanin er ein einstaklingsuppgáva upp á 6 síður, har tann lesandi ger uppskot í synopsis um ein túr við ferðaleiðara. Verkætlanin kann eftir avtalu við vegleiðaran skrivast á enskum. Umframt sjálvstøðugt verkætlanararbeið við vegleiðing eru verkstuðlandi lestrarvirksemi í skeiðstíðini, til dømis tað ið verður nevnt niðanfyri, partur av endaligu verkætlanini.

- verklar royndir við afturboðan
- verklar venjingar í bussi ella til gongu við málsligari framgongd
- verklar venjingar á rundferð á savni
- verklar venjingar í øðrum yrkisligum ferðaleiðaralærugreinum, ið fylgja menningini í ferðavinnuni

Próvtøkan fevnir um munnliga próvtøku, sum tekur støðið í verkætlanin. Próvhoyringin varðir í 30 minuttir írokna próvdøming. Ongin fyrireikingar tíð er. Próvhoyringin tekur støðið í framløgu próttakarans av verkætlanini og verður dømd eftir eini heildarmeting. Givið verður staðið/ikki staðið við støðið í eini heildarfatan av avriki próvtakarans, verkætlanini og munnligu próvtøkuni.

8. Námsskipan

8.1 Læru- og undirvísingarhættir

Undirvísingin er skipað ávikavist sum floksundirvísing, fyrilestur, bólkaarbeiði, lutaleikur (rolluspæl) og útferðir. Undirvísingin tekur í størstan mun støði í ástøði og verkligum venjingum á skúlanum, og undirvísing við mentanarmiðlarum á ymsum atráttaligum støðum og søvnum.

Umleið trýggir fjórðingar av allari undirvísingini er á skúlanum, og ein fjórðingur er á mentanarstovnum og søvnum, virkisvitjanir, í náttúruni og í flutningsførum við praktiskum venjingum.

Undirvísingin verður skipað sum skiftisútbúgving, ið er at menna sjálvbjargni, samstarvsevni og persónlig avrik hjá tí lesandi, umframt hegni at skapa fakliga endurnýggjan. Undirvísingarhættir fevna um sjálvstøðuga innsavnan av vitan, uppgávuloysn og sjálvlestri við sjálvstøðugari venjing á arbeiðsmáli.

8.2 Eftirmeting

Eftirmeting verður gjørd eftir hvørja eind við tí endamáli, at útvega svar frá teimum lesandi, hvat tey hava fingið burtur úr sínum upplivingum og úrtøkuni av skeiðnum. Svarini verða brúkt til at umrøða og ráðleggja komandi skeiðseindir og skeið sum heild.

9. Avriksflutningur

Eftir áheitan frá næmingi um góðkenning hefur leiðslan á skúlanum rætt til í hvörjum einstökum føri at meta um avriksflutning. Grundarlagið fyri meting eru lidnar útbúgvingareindir frá aðrari føroyskari ella útlenskari framhaldsútbúgving. Avgerðin verður tikin við støði í eini fakligari meting um sama virði millum viðkomandi útbúgvingareindir og ferðaleiðaraskeiðið.

10. Dømiætlan

Skeiðsluttakararnir skulu til skriftliga roynd í skeiðspartið 1, tá hesin partur er liðugur. Við skeiðið, arbeiður hvør næmingur við eini sjálvvaldari endaligari verkætlan (heimauppgáva). Evni til verkætlan skal frammanundan góðkennast av skúlanum, og krøv til verkætlan verða lýstar í nærri ásettum reglum í námsskipanini. Verkætlanin skal latast skúlanum í seinasta lagi 14 dagar undan seinasta skeiðsdegi og verjast til eina munnliga próvtøku við skeiðslok. Bæði skriftliga roynd og endalig verkætlan verður dømd staðið/ikki staðið.

Treytin fyri at fara til roynd í endaligari verkætlan er, at tann lesandi frammanundan hevur verið við og fullført allar undirvísingareindirnar. Til royndina í endaligu verkætlanini brúkar skúlin uttanhýsis próvdómarar, sum skúlin velur. Próvdómarir skulu hava neyva vitna og førleika innan ferðaleiðarayrki. Próvskjál verður útflýggjað av útbúgvingarstaðnum.

11. Lestrarvegleiðing

Í samband við endaliga verkætlanina hevur hvør næmingur rætt til ein tíma vegleiðing.

1.1. Fylgiskjal vísir læruætlan og sundurgreining av innihaldi í ymsu eindunum

Partur 1. Vitan um Føroyar

Eind 1: Føroyar: Søga, samfelag og mentan

Eind 2: Søgulig fornminni, mentanararvur og føroysk list í stuttum

Eind 3: Føroysk náttúra og jarðfrøði

A.1 Eind 1 - Søga, samfelag og mentan

Innihald:

- ástøðilig faklig vitan um føroyska søgu og samfelagsviðurskiftir (sosialt, politiskt og búskaparliga, sambandið við Danmark, Norðurlond og ES), stutt yvirlit yvir søguligar hendingar sum t.d. heimasýrslógin, flaggið og politiska skipanin (løgting og landsstýri) og ávirkanir á nútíðar samfelagið
- tvørfaklig vitan um føroyska málið og mentan (t.d. kvæði og dansur, ullin, báturin)
- ástøðilig vitan um gerandismentanina fyrr og nú
- ástøðilig vitan um búsetingarsøgu og gamlar byggihættir, livikorini, ættarbond og trúðarlív
- ástøðilig vitan um føroyskt vinnulív og føroyska lívsgrundarlagið

Læruúrtøka eftir lokna eind:

Vitan - tann lesandi skal:

- útvega sær menningarvenda og yvirskipaða vitan (fakliga vilt) í føroyskari søgu og samfelagsviðurskiftum (sosialt, politiskt, mentanarliga og búskaparliga) sambandið við Danmark, Norðurlond og ES), stutt yvirlit yvir søguligar hendingar, um ávirkanir á nútíðar samfelagsviðurskifti (heimasýrslógin, flaggið og politiska skipanin, løgting og landsstýri)
- ogna sær menningarvenda vitan um føroyska málið og mentan (kvæði og dansur, ullin, báturin) • ogna sær vitan um føroyska vinnulívið og føroyska lívsgrundarlagið

Hegni - tann lesandi skal:

- duga at brúka tvørfakliga vitan og eyðmerkja tað serliga við Føroyum í sambandi við ymsar málbólkar og við atliti at færleikanum at greiða frá føroysku søguni og samfelagsviðurskiftum (sosialt, politiskt og búskaparliga) um sambandið við Danmark, Norðurlond og ES), um søguligar hendingar og um nútíðarsamfelagsviðurskifti (heimastýrslógin, flaggið, politiska skipanin, løgting og landsstýri)
- kenna sermerkt eyðkenni í føroyskari mentan (mál, kvæði og dansurin, maturin, ullina og bátin) og at brúka eyðkennini í umrøðu og kunna greiða frá almennum føroyskum viðurskiftum sammett við tey lond, haðani tey ferðandi koma
- duga at brúka hættir til at savna vitan og at endurnýggja tvørfakliga vitan um føroyska søgu, samfelag og mentan

Førleikar - tann lesandi skal:

- vera førur fyri at tulka eina søgu-, samfelags- ella mentanargongd ella hending í tvørfakligum og tíðarbundum samanhangi, umframt at byggja søgugongdina frá tí sermerkta til tað mest vanligu og at brúka søguligu vitanina í sosialari samvirkan við ymsar málbólkar
- sjálvstøðugt at kunna velja og brúka mannagongdir, ið lýsa serlig eyðkenni í søguhendingum, mentanarligum fyribrigdum og almennum samfelagsviðurskiftum í yvirskipaðan siðsøguligan samanhang

A.2 Eind 2 - Søgulig forminnir, mentanararvur og føroysk list í stuttum**Innihald:**

- Innleiðsla um føroysk fornminni (búsetingarsøga, byggihættir, fornleivdir), mentanararvur (matur og brúkslutir) við atliti at menningini í lívsgrundarlagnum í søguligum høpi
- serlig vitan um listasøguligt rák, og hvussu tað kemur til sjóndar í lutum, verkum og framførslum í listarligum høpi
- at duga at greiða frá um fornlutir og siðaarv

Læruúrtøka eftir lokna eind:**Vitan** -tann lesandi skal ogna sær:

- ogna sær grundleggjandi ástøðiliga vitan um upprunan til serlig fornminni, og hvønn leiklut og týdning tey hava í nútíðar samfelagnum og matmentan
- ogna sær vitan um eyðkendar hendingar og viðurkendar persónar, ið hava serligan nútíðar týdning
- at lýsa í orðum og greiða frá listarligu menningini í høvuðsheitum

Hegni - tann lesandi skal:

- kunna brúka tvørfakliga vitan og eyðmerkja sereyðkennini við ymsum fornlutum, mentanararvi og mannagongdum, ið hava verið siðvenja í gerandisdegnum
- í høvuðsheitum at kunna eyðmerkja serligu eyðkennini í føroyskari list
- kunna meta um og brúka vanligu frásøgu um útbreiðslu av ymsum sereyðkennum og samanbera hesar lutir, tilburðir og gongd við nútíðina

Førleikar - tann lesandi skal:

- duga at velja hvørji fornminnilig sereyðkenni hava havt týdning fyri samtíðina og at duga at greiða frá hesum
- kunna siga frá listasøguligum ráki í lutum, verkum og framførslum

A.3 Eind 3 - Føroysk náttúra og jarðfrøði

Innihald:

- Gjøgnumgongd av føroysku jarðfrøðini og upphavi Føroya
- Yvirskipað grundleggjandi kunning um jarðfrøðiligu viðurskiftini
- Kunnleiki um føroysku náttúruna, gróður, plantur og djór (t.d. fisk, seyð, fugl, neyt)
- Kunnleiki um at gagnnýta djór og plantur í føroyskum mati
- Umhvørvispolitikkur og burðardygd

Læruúrtøka eftir lokna eind:**Vitan** - tann lesandi skal:

- Ogna sær yvirskipaða vitan um jarðfrøðiliga menningina og tíðarinnar tilgongd
- Ogna sær vitan um byrjanina og upprunatíðina í teimum týðningarmestu flágunum
- Grundleggandi vitan um føroyska lívmargfeldið (biodiversitet)
- Ogna sær vitan um tey kendastu plantu- og djórasløgini í Føroyum
- Yvirskipaða vitan um umhvørvið og burðardyggja framleiðslu

Hegni - tann lesandi skal:

- Kunna eyðmerkja, skilja og at miðla jarðfrøðiliga upprunan og landslagið sum heild
- Í høvuðsheitum kenna gróður og plantur í Føroyum
- Kunna eyðmerkja tey týðningarmestu djórasløgini, teirra lívmargfeldi og nýtslumøguleikar í føroysku matmentanini
- Kenna lógarásetingar um náttúruvernd og at friða djór, plantur, jarðfrøðilig fyrbrigdi og at brúka náttúruna í sambandi við ferðavinnu

Førleiki - tann lesandi skal:

- Vera førur fyri at greiða frá upphavi Føroya og jarðfrøðiligu viðurskiftunum
- Duga at eyðmerkja og greiða frá teimum vanligastu djóra- og plantusløgnum og at gagnnýta tey í matmentanini
- Yvirskipað at greiða frá umhvørvispolitikki, burðardygd, náttúruvernd og friðing í sambandi við ferðavinnu

Partur 2. Verklig og ástøðilig undirvísing – ráðlegging og miðlan

1. Ferðavinna í Føroyum, túrdesign og upplivingar
2. Staðkend fyrireiking av túrum
3. Samskipti, frásøgukynstur og verkligar venjingar

2.1 Ferðavinna í Føroyum, túrdesign og upplivingar

Innihald:

- Ferðavinnan í Føroyum, aktørar og samfelagsligi týðningurin
- Innleiðandi kunning um upplivingarhugtakið og upplivingarøki
- Umhvørvið og burðardygg ferðavinna
- Rúmligar broytingartilgongdir í føroyskum ferðavinnuhøpi við atliti at høvuðsstaðarøkinum
- Design av upplivingum og túrtænastum
- Innleiðandi miðla- og mikrofonteknikkur og mentanarmiðlan í víðari merking
- Innleiðandi ferðaleiðarateknikk í bussi og á gongutúrum
- Framløgur og eftirmeting

Læruúrtøka:

Vitan - tann lesandi skal:

- ogna sær ástøðiliga vitan um føroyska ferðavinnu (faklig vídd) og samfelagsligi týðningurin, umframt serliga vitan um fyrirkomandi, aktørar og tænastuveitarar, ið fevna um innkomandi ferðavinnu
- ogna sær ástøðiliga fatan av upplivingarhugtakinum í sambandi við, hvussu upplivingargrunndaða mentanarmiðlanin kann hugsast inn í ferðavinnuhøpi
- ogna sær ástøðiliga vitan um hugtakið burðardygg ferðavinna í sambandi við ætlan fyri, hvussu vit kunnu betra lívskorini hjá fólki á staðnum, at betra samfelagsbúskapin og varðveita náttúruna gjøgnum burðardygg ferðavinnu. Her verður eisini hugt at, hvussu okkara grannalond og kappingarneytar gera við atliti at burðardyggari ferðavinnu, og hvussu kappingarfyrirminur fæst burturúr
- ogna sær ástøðiliga og praktiska vitan um design av túrtænastu til miðvísar málbólkar og at fáa innlit í viðkomandi kt-skipanir og amboð - frá hugskotsætlan til at avgreiða túrar
- ogna sær vitan og kunnleika til at fata og greina føroyska mentan í ymsum høpi, tíðarbundið
- ogna sær yvirskipaða ástøðiliga og praktiska vitan um mentanarmiðlan í ferðafólkahøpi við atliti at grundleggjandi ferðaleiðarateknikki á ymsum gongutúrum, í bussi og at røða um tað, sum er at síggja
- ogna sær vitan og mannagongd at hugsa samskiptishættir í ferðaleiðarahøpi

Hegni - tann lesandi skal:

- kunna eyðmerkja serligar málbólkar í frítíðar- og vinnuferðavinnu og kunna staðfesta, hvussu ein upplivingargrunndað mentanarmiðling ítøkiliga kann skipast í túrproduktum á ávísum stöðum í Føroyum
- kunna brúka tvørfakliga vitan um Føroyar og at staðfesta tað serliga við Føroyum í sínum túrdesigni (sum ferðafólk síggja tað)
- kunna lesa og tulka mentanarlandslagið av við at dekonstruera tað sædda og m.a. seta tað inn í ymsan samtekst (t.d søguliga, vinnuliga, mentanarliga og sosialt)

- kunna hugleiða tær ymsu fasurnar (tíðarbundi) á einum túri frá hugskot í mun til málbólk og ítökiliga fyrireiking og val av rutu og at greiða frá ymiskum á túrinum til verkliga fremjan • kunna grundgeva og leggja fram eitt túrdesign fyri einum opponentliði og kunna geva feedback upp á túrdesign hjá øðrum lesandi í ferðavinnuhøpi

Førleikar - tann lesandi skal:

- í mennandi lærutilgongdini kunna brúka vitan og førleikar úr 1. skeiðsparti til at leggja til rættis og grunda túrdesign fyri einum málbólki í ferðleiðarahøpi
- vera førur fyri at menna tíðarbundin og rúmshátt túrprodukt í ferðavinnuhøpi (hvat túrurin kann fevna um í tíð og stað)
- grunda tær ymsu fasurnar á einum túri frá hugskoti til ítökiliga ætlan við atlit til málbólk, val av farleið(rutu), at siga frá støðum og lutum, til at fremja túrin í verki
- duga grundleggjandi ferðaleiðara- og framløguteknikk á túrum
- duga mikrofonteknikk til at miðla um Føroyar, og tað ið er at síggja á bussferðum
- vera førur fyri at meta um uppskot, móguleikar og loysnir til túrdesign, bæði hjá sær sjálvum og hjá øðrum lesandi.

2.2 Staðkend fyrireiking av túrum

Innihald:

- Broytingar gjøgnum tíð og stað í tí ávísa økinum
- Staðbundna og yrkisbundna mentanarmiðling í ávísa økinum
- Økisferðavinna, aktørar og fyrirkur
- Trygd til gongu, í flutningsfari og á sjógvi

Læruúrtøka:

Vitan - tann lesandi skal:

- Ogna sær dagførda vitan um upplivingarmóguleikar og aðrar tænastr til ferðafólk í tí ávísa økinum
- Ogna sær vitan at skilja og tulka ta staðbundnu mentanina í ymsum høpi
- Ogna sær ástøðiliga og praktiska vitan um ta mentanarmiðlingina í ferðafólkahøpi við fokus á design og at fremja staðbundin og fakliga ásett túrprodukt
- Ogna sær vitan um leiðir og trygd til gongu, bygdum øki og flutningsfari

Hegni - tann lesandi skal:

- kunna avlesa og tulka mentanina við at dekonstruera tað sædda og m.a. seta tað inn í ymsan søguligan, vinnuligan, mentanarligan og sosialan samtekst
- kunna umseta vitan um broytingar til staðbundna mentanarmiðling í ferðafólkahøpi
- kunna hugleiða um tey ymsu stigini í einum staðbundnum ferðafólkatúri frá hugskoti og ta ítökiliga ætlanina (málbólkur, samskiptisráðlegging, væl av leið og lutir í mentanarmiðlingini til at fremja túrin í verki)
- kunna brúka og greiða frá farleið og trygdarmannagongd hjá teim ferðandi

Førleikar - tann lesandi skal:

- kunna tulka lutir og tilburðir í økinum í tvørfakligum høpi – fakspesifikt og søguliga, og kunna siga frá bæði tí serstaka og til tað vanligu
- kunna velja ymisk evni og ymsar hendingar til serligar málbólkar og kunna grundgeva fyri sínum vali
- duga at praktisera og greið frá ferðafólketrygd í mun til leiðir og umstøðurnar

2.3 Samskipti, frásøgukynstur og praktiskar venjingar

Innihald:

- Kunning um teori og mannagongd í retorikki, samskipti og miðlateknikki
- Persónligar framløgur í verki og rundvísing á mentanarstovnum
- Handfaring av bólkum og kunning um ferðaleiðarateknikk á túrum til gongu og akfari
- Kunning um mikrofonteknikk og at miðla evni yvirhøvur
- Praktisk venjing og miðling á túrum til gongu og í akfari

Lærurúrtøka:

Vitan - tann lesandi skal:

- Kenna tann retoriska pentagonin og aristoteliska appelformin í retorikki
- Kenna til skrivaðar og óskrivaðar reglur fyri bólkahandfaring á mentanarstovnum
- Útvega sær ítøkiliga vitan um teir mentanarstovnarnar, ið verða brúktir til venjing og royndir
- Stýra grundleggjandi ferðaleiðara- og miðlingarmannagongdum á gongutúrum
- Stýra mikrofonteknikki/taliteknikki til at kunna miðla evni yvirhøvur um Føroyar í dag og tær broytingarnar sum hava verið, við støði í tí, sum sæst á túrum í býum, bygdum og í náttúruni

Hegni - tann lesandi skal:

- Kunna velja út og miðla fakliga vitan við støði í tí, sum ferðafólk síggja
- Kunna miðla tað sædda og fara frá tí ítøkiliga til tað meira samanfatandi
- Kunna avrika, so at ein trúverd og sannførandi ferðafólkauppliving fæst burturúr
- Yvirhøvur duga at seta seg inn í og brúka ymsan miðlateknikk í ymsum høpi
- Kunna duga at vísa runt á einum mentanarstovni og brúka logistiska strategi, ið optimerar ferðafólkaupplivingina fyri ein ávísan málbólk

Førleikar -tann lesandi skal:

- Arbeiða málrættað við ræddar- og kropsmáli, so tey ferðandi fáa sum mest burturúr
- Duga at handfara og menna sín egna framførslustíl
- Menna førleikan til at vitja á mentanarstovnum í samsvari við galdandi sið og reglur í sambandi við ferðaleiðarayrkið
- Duga at skapa eina ferðafólkauppliving, tá ið høvi býðst

Partur 3. Endalig verkætlan

Umleið 2 vikur áðrenn ferðaleiðaraskeiðið endar, skulu tey lesandi á skeiðinum sjálvstøðugt lata inn eina skriftliga synopsisu fyri ein skipaðan túr, ið skal fremjast í verki.

Tíðarætlan: Vikuna frammanundan verður henda leiðbeining latin næmingunum. Arbeidsvikan er 1 vika, og leiðbeiningin fer fram í hesi vikuni. Tíð verður sett av til felags spurnatíma í arbeiðsvikuni.

Skrivlig synopsis: Áðrenn næmingurin skal gera túrin í praksis, skal hann lata skriftliga synopsis yvir túrin inn. Synopsan skal vera 6 síður og latast inn í seinasta lagi 5 dagar áðrenn ta praktisku royndina. Synopsis skal í punktformi vísa:

- Starttíð og byrjunarstað fyri túrin
- Stevnuþólkur (aldur, kyn, tjóðskap, heilsuførleiki, útbúgving)
- Mál (ið verður brúkt á túrinum)
- Leið - ella rutuávísing
- Túralongd, sum vísir hegni yvir at halda eina tíðarætlan í minuttum
- Týðandi steðgistað við evnum úr føroyskari náttúru, mentan, søgu, dýraríki og list, umframt ávísing av talutíð á hvørjum steðgistað
- Týðandi steðgistað við serligum denti á estetiskar upplivingar
- Endastað fyri túrin

Túrlongd: Longdin á tí skipaða túrinum skal vera nágreiniliga 1 tími.

Mál: Túrurin skal gerast antin á donskum ella enskum. Tosa tey í stevnuþólkunum skandinaviskt, skal túrurin gerast á donskum. Er stevnuþólkurin av øðrum tjóðskapi, verður túrurin gjørdur á enskum ella øðrum máli

Innihaldið av túrinum: Í synopsis skal tí vera skilgild ávísing av, hvar og nær tú vilt taka serlig evnisøki uppí, sum kanska ikki eru ein sjálvsagdur partur av túrinum. Tann skipaði túrurin skal fevna um allar lutir í skeiðnum. Høvuðsdentur skal vera á eitt av hesum 3 evnum, men kortini skal nakað við úr øllum trimum evnisøkjum.

- Føroysk søga, samfelag og mentan í mun til pensum
- Føroysk náttúra og djóralív í mun til pensum
- Føroysk list í mun til pensum

Innihaldið í túrinum / Guideteknikkur: Á tí skipaða túrinum skal næmingurin prógva, at hann hevur lært guideteknikk. Tað er, at næmingurin á túrinum skal vísa:

- At tað ber til at gera eina sannførandi vælkomu fyri gestirnar á túrinum
- At tað ber til at tosa so hart og týðiliga, at allir gestir hoyra ferðaleiðaran
- At fólk eru ílatin eftir umstøðunum
- At tú hevur fyrilit við veðri og vindi, so at gestirnir fáa tær best møguligu upplivingarnar
- At tað ber til at gera "walk and talk".
- At tað ber til at gera túrin uttanat, tó kann egið tilfar takast við, sum vegleiðing
- At tú kanst gera ein túr við hóskaðri blanding av: læring, undirhaldi og estetikki
- At tú hevur skil á árstølum og tilíkum fakta
- At tú fylgir teirri ætlan, sum tú hevur skitserað í synopsis, sum tú hevur latið inn
- At tú ert tænastrúgvaður, tað vil siga, at tú sum ferðaleiðari ert tilvitaður um tørvin hjá gestunum
- At tú fært gjørt ein sannførandi enda á túrinum